

एन.एस.एस शिविर के दूसरे दिन स्वयंसेवकों ने सीखा सी0 पी0 आर0

पठानिया पब्लिक स्कूल में चल रहे सात दिवसीय एन.एस.एस. कैंप के दूसरे दिन स्वयंसेवक एकत्रित हुए। प्रार्थना सभा व लक्ष्य गीत गाकर स्वयंसेवकों ने विधिवत योग शिविर में भाग लिया। जिसमें दो घंटों तक उन्होंने विभिन्न योगासनों के साथ सूर्यनमस्कार की महता व तदानुसार अपने स्वस्थ जीवन शैली के लिए उपयुक्त खान-पान की सलाह भी प्राप्त की।

तदुपरांत होली हर्ट हॉस्पिटल की टीम विद्यालय पहुँची। बतौर मुख्य अतिथि श्री राजबीर सिंह और श्री राहुल ने अपने व्याख्यान में सभी स्वयंसेवकों को अपने आस-पास के वातावरण को स्वच्छ रखने और वृक्षारोपण को अपने जीवन के एक महत्वपूर्ण भाग के रूप में शामिल करने का निर्देश दिया।

होली हर्ट की टीम ने स्वयंसेवकों को बताया कि कार्डियो पल्मोनरी रिससिटेशन (सी.पी.आर) एक तरह की प्राथमिक चिकित्सा यानी फर्स्ट एड है जिसे यदि मरीज को समय पर दिया जाए तो बहुमूल्य मानवीय जीवन को बचाया जा सकता है।

यूनिट-1 के अध्यक्ष श्री मोहन लाल व यूनिट-2 की अध्यक्ष श्रीमती नीतू सेठी की उपस्थिति में स्वयंसेवकों ने सी0 पी0 आर0 का प्रशिक्षण भी प्राप्त किया। विद्यार्थियों के जलपान की व्यवस्था की ओर से की गई।

विद्यालय निदेशक श्री अंशुल पठानिया प्रधानाचार्या श्रीमती वर्षा पठानिया, श्रीमती तनवी पठानिया, उप-प्रधानाचार्या श्रीमती प्रीति ढांडा व समन्वयक श्रीमती आलोक हुड्डा भी उपस्थित रहे।



